

មេរៀនទី ១៣៖ ស្រឡាញ់ខ្លាំងសត្រូវរបស់អ្នក

លូកា ៦:២៧-៣៨

មេរៀនសម្រាប់គ្រូ (យូធូបលីង)៖ <https://youtu.be/vvp6QGOypxs>

រឿងនៅក្នុងព្រះគម្ពីរសម្រាប់កុមារ៖ <https://youtu.be/2qc2dt8Ksel>

គោលបំណង៖ ព្រះចង់ឲ្យយើងស្រឡាញ់មនុស្សគ្រប់គ្នា។

ខគម្ពីរចងចាំ៖ លូកា ៦:៣១ “ដែលអ្នករាល់គ្នាចង់ឲ្យគេប្រព្រឹត្តនឹងខ្លួនជាយ៉ាងណា នោះត្រូវតែប្រព្រឹត្តនឹងគេយ៉ាងនោះដែរ ”។

ចំរៀង (យូធូបលីង)៖

១. ខ្ញុំឲ្យបញ្ញត្តិថ្មី <https://youtu.be/lio2oGzBFz8>

២. ព្រះអម្ចាស់ទ្រង់ស្ថិតស្ថេរ <https://youtu.be/suW4J1Wbxa4>

៣. ព្រះយើងជាព្រះអស្ចារ្យ <https://youtu.be/TU6HfxJXLvQ>

១. អធិស្ឋាន

២. ចំរៀង (រើសចំរៀងខាងលើ១បទហើយច្រៀងជាមួយសិស្ស)


៣. ខ្សែប្រដាប់កំណត់ «ចាប់យកបេះដូង!»

សំភារៈដែលត្រូវការ៖ (សូមមើលរូបភាពនៅទំព័រខាងក្រោមហើយព្រីន)

ត្រកាត់ក្រដាសបេះដូងដែលមានពាក្យថា៖ ខ្ញុំស្រឡាញ់ប៉ាម៉ាក់, ខ្ញុំស្រឡាញ់បងប្អូន, ខ្ញុំស្រឡាញ់យាយតា, ខ្ញុំស្រឡាញ់ពូមីង, ខ្ញុំស្រឡាញ់មិត្តភក្តិ, ខ្ញុំស្រឡាញ់ខ្លាំងសត្រូវ



១. យកបេះដូងទាំងអស់នោះដាក់ក្នុងកន្ត្រក



២. ចែកកុមារជា២ឬ៣ក្រុមតាមចំនួនកុមារតិច ឬ ច្រើន
៣. ជ្រើសរើសកុមារម្នាក់ចេញពីក្រុមនីមួយៗមក ហើយយកក្រមាចងភ្នែករបស់គាត់ដើម្បីឲ្យគាត់មកចាប់បេះដូងនៅក្នុងកន្ត្រក បើតំណាងក្រុមណាចាប់បានពាក្យថាស្រឡាញ់ខ្លាំងសត្រូវ យើងឲ្យរង្វាន់តាមអ្វីដែលគ្រូមាន ។

៤. បើចាប់បានពាក្យថា ស្រឡាញ់យាយតា, ស្រឡាញ់ពូមីង ,ស្រឡាញ់មិត្តភក្តិ យើងត្រូវ ពិន័យគាត់លាបម្សៅ ឬលាបធ្មេញ ឬបូកច្រមុះ ឬដើរបង្ហាញម្ហូត។ល។

៤. ការណែនាំមេរៀន

សួរកុមារថាតើពួកគេគិតយ៉ាងដូចម្តេចចំពោះពាក្យដែលសរសេរថា “ខ្ញុំនឹងស្រឡាញ់សត្រូវរបស់ខ្ញុំ” តើប្អូននឹងមានអារម្មណ៍បែបណានៅពេលដែលនរណាម្នាក់លួចរបស់លេងរបស់ប្អូន? ឬនៅពេលដែលនរណាម្នាក់ចិត្តអាក្រក់ដាក់ប្អូន? តើប្អូនចង់អោបពួកគេ និងចង់ឲ្យអំណោយទៅពួកគេដែរឬទេ? ប្រាកដជា

“អត់ទេ” ប្អូនប្រាកដជាចង់ឈ្លោះ ឬ ខឹងពួកគេទាំងនោះទៅវិញទេ? នៅថ្ងៃនេះ ព្រះគម្ពីរបានបង្រៀនយើង អំពីអ្វីដែលយើងត្រូវធ្វើចំពោះអ្នកណាម្នាក់មានដែលចិត្តអាក្រក់ ឬ ធ្វើបាបយើង។ សូមឲ្យយើងបានរៀន អំពីការនោះ ហើយធ្វើជាកុមារដែលស្តាប់បង្គាប់ដល់ព្រះជាម្ចាស់!

៥. រឿងនៅក្នុងព្រះគម្ពីរ

សាច់រឿងនៅក្នុងព្រះគម្ពីរថ្ងៃនេះគឺនិយាយអំពី ព្រះយេស៊ូវបានបង្រៀនថា មនុស្សគ្រប់គ្នាត្រូវស្រលាញ់ ដល់ខ្មាំងសត្រូវរបស់ខ្លួន។ នៅពេលជនជាតិអ៊ីស្រាអែលល្អបែបនេះ ពួកគេដឹងថា តើខ្មាំងសត្រូវនេះគឺ សំដៅទៅលើអ្នកណា។ នៅក្នុងកំឡុងពេលនោះប្រទេសអ៊ីស្រាអែលត្រូវបានគ្រប់គ្រងដោយចក្រកររ៉ូម ហើយជនជាតិអ៊ីស្រាអែលមិនត្រូវបានពួកទាហានរ៉ូមធ្វើល្អដាក់នោះទេ។ រដ្ឋាភិបាលរ៉ូមបានយកពន្ធពី ជនជាតិអ៊ីស្រាអែល ហើយមានពេលខ្លះពួកទាហានទាំងនោះបានធ្វើបាបដល់ជនជាតិអ៊ីស្រាអែលថែម ទៀតផងដើម្បីធ្វើយ៉ាងណាឲ្យពួកគេអាចយកពន្ធបាន។ ដូច្នេះហើយ វាជារឿងលំបាកណាស់ដែលត្រូវឲ្យ ជនជាតិអ៊ីស្រាអែលយល់ស្របទៅតាមសេចក្តីបង្រៀនរបស់ព្រះយេស៊ូវ ឲ្យទៅស្រឡាញ់ដល់ខ្មាំងសត្រូវ របស់ខ្លួននោះ។ តើឲ្យពួកគេស្រឡាញ់ដល់ទាហានរ៉ូមដែលធ្វើបាបពួកគេបានយ៉ាងដូចម្តេច?

ក្នុងព្រះគម្ពីរ លូកា ៦:២៧-៣១ ព្រះយេស៊ូវមានបន្ទូលថា “ប៉ុន្តែ ខ្ញុំប្រាប់អ្នករាល់គ្នា ដែលកំពុងស្តាប់ថា ចូរអ្នករាល់គ្នាស្រឡាញ់ពួកខ្មាំងសត្រូវ ហើយប្រព្រឹត្តល្អនឹងពួកអ្នក ដែលស្តាប់អ្នករាល់គ្នាវិញ ចូរឲ្យពរដល់ អ្នកណាដែលគេប្រទេចផ្តាសាក ហើយអធិស្ឋានឲ្យអ្នកណាដែលធ្វើទុក្ខអ្នក ឯអ្នកណាដែលទះកំផ្លៀង អ្នកម្ខាង នោះត្រូវបែរម្ខាងទៅឲ្យគេទៀត ហើយបើអ្នកណាយកអាវុធរបស់អ្នក នោះកុំឲ្យយាត់មិនឲ្យគេ យកអាវុធចង្អុលអ្នកផងឡើយ ចូរឲ្យដល់អ្នកណាដែលសូមអ្នក ហើយបើអ្នកណាយករបស់អ្វីផងអ្នក នោះកុំឲ្យ ទារវិញឡើយ ដែលអ្នករាល់គ្នាចង់ឲ្យគេប្រព្រឹត្តនឹងខ្លួនយ៉ាងណា នោះត្រូវតែប្រព្រឹត្តនឹងគេយ៉ាងនោះ ដែរ” ។

តើរឿងនេះស្តាប់ទៅដូចជាអ្វីដែលអ្នកអាចធ្វើវាបានដែរឬទេ? ហេតុអ្វីបានជាយើងត្រូវតែធ្វើបែបហ្នឹង? សម្រាប់ចម្លើយព្រះយេស៊ូវបានពន្យល់នៅក្នុងព្រះគម្ពីរ លូកា ៦:៣២-៣៦ ថា “បើអ្នករាល់គ្នាស្រឡាញ់ តែពួកអ្នកដែលស្រឡាញ់ដល់អ្នក នោះតើមានគុណបំណាច់អ្វី ដ្បិតទាំងមនុស្សមានបាបក៏ស្រឡាញ់ដល់ ពួកអ្នកដែលស្រឡាញ់គេដូចគ្នាដែរ។ ហើយបើអ្នករាល់គ្នាប្រព្រឹត្តល្អ ចំពោះតែពួកអ្នកដែលប្រព្រឹត្តល្អ នឹងខ្លួនអ្នក នោះតើមានគុណបំណាច់អ្វី ដ្បិតទាំងមនុស្សមានបាបក៏ប្រព្រឹត្តដូច្នោះដែរ។ បើអ្នករាល់គ្នាឲ្យ គេខ្លី ដែលសង្ឃឹមនឹងបានវិញ នោះតើមានគុណបំណាច់អ្វី ដ្បិតទាំងមនុស្សមានបាបក៏ឲ្យមនុស្សមានបាប ខ្លីដែរ ដើម្បីឲ្យបានដូចដើមវិញ។ ចូរស្រឡាញ់ដល់ខ្មាំងសត្រូវរបស់អ្នករាល់គ្នា ឲ្យប្រព្រឹត្តល្អនឹងគេហើយ ឲ្យគេខ្លី ដោយឥតសង្ឃឹមនឹងបានអ្វីមកវិញចុះ នោះអ្នករាល់គ្នានឹងបានរងរានជាយ៉ាងធំ ហើយនិងធ្វើជា កូននៃព្រះដ៏ខ្ពស់បំផុត ដ្បិតទ្រង់តែងល្អដល់ទាំងមនុស្សអាក្រក់ និងមនុស្សអាក្រក់ដែរ។ ដូច្នេះចូរអ្នករាល់ គ្នាមានចិត្តមេត្តាករុណា ដូចជាព្រះវរបិតានៃអ្នក ទ្រង់មានព្រះហឫទ័យមេត្តាករុណាដែរ។”

ព្រះយេស៊ូវសន្យាថា បើសិនជាយើងស្រឡាញ់ដល់អ្នកដែលមិនធ្វើល្អដាក់យើង ដោយមិនរំពឹងនូវរងរាន អ្វីទាំងអស់ នោះយើងនឹងទទួលបានរងរានពីព្រះវិញ! យើងនឹងក្លាយជាកូនរបស់ព្រះដ៏ខ្ពស់ខ្ពស់បំផុត ពីព្រោះព្រះអង្គមានចិត្តសន្តោសចំពោះ “មនុស្សពាល និងមនុស្សទុច្ចរិត”។ បន្ថែមពីលើនេះយើងត្រូវ ចងចាំថា ព្រះមានសេចក្តីមេត្តាករុណាដល់យើង ហើយទ្រង់ស្រឡាញ់យើងសូម្បីតែពេលយើងធ្វើខុស

ច្រើនហើយយើងធ្វើដូចជាខ្ញុំសត្រូវរបស់ទ្រង់ក៏ដោយ។ ការប្រព្រឹត្តិជាមួយអ្នកដទៃដោយក្តីស្រឡាញ់ និងក្តីមេត្តាអាចពិបាកនឹងធ្វើ។ មានតែក្តីស្រឡាញ់របស់ព្រះយេស៊ូវសំរាប់យើងប៉ុណ្ណោះទេដែលអាចធ្វើឲ្យយើងស្រឡាញ់អ្នកដទៃតាមផ្លូវទ្រង់បាន។ ពីព្រោះយើងជាកូនរបស់ព្រះ យើងត្រូវជ្រើសរើសផ្លូវរបស់ទ្រង់។ ផ្លូវរបស់ព្រះគឺជាការស្រឡាញ់អ្នកគ្រប់គ្នា ហើយត្រូវធ្វើល្អជាមួយអ្នកគ្រប់គ្នា សូម្បីតែពួកគេបានធ្វើមិនល្អដាក់យើងក៏ដោយ!

៦. សំនួរពិភាក្សា

១. ក្នុងសម័យព្រះយេស៊ូវតើអ្នកណាជាសត្រូវរបស់ជនជាតិអឺរ៉ុប?
- (ជនជាតិរ៉ូម/ទាហ៊ានចក្រភពរ៉ូម)
២. តើហេតុអ្វីបានជាព្រះយេស៊ូវមានបន្ទូលឲ្យយើងស្រឡាញ់ដល់ខ្ញុំសត្រូវរបស់យើង?
- (បើយើងស្រឡាញ់សត្រូវរបស់យើង យើងនឹងបានទទួលរង្វាន់ពីព្រះ)
៣. តើអ្វីជាហេតុផលផ្សេងទៀត ដែលថាយើងគួរតែស្រឡាញ់មនុស្សគ្រប់គ្នា?
- (ពីព្រោះព្រះជាម្ចាស់បានស្រឡាញ់យើង បើទោះបីយើងធ្វើខ្លួនដូចជាខ្ញុំសត្រូវរបស់ទ្រង់ក៏ដោយ)

៧. ខគម្ពីរចងចាំ


លូកា ៦:៣១

“ដែលអ្នករាល់គ្នាចង់ឲ្យគេប្រព្រឹត្តនឹងខ្លួនយ៉ាងណា នោះត្រូវតែប្រព្រឹត្តនឹងគេយ៉ាងនោះដែរ ”។

៨. ហត្ថកម្ម

ជំរើសទី១៖ “ស្រឡាញ់សត្រូវរបស់ខ្ញុំ”

សំភារៈដែលត្រូវការ៖ កាត់រូបបេះដូងហើយឲ្យកុមារម្នាក់មួយៗ (សូមមើលបេះដូងដែលមាននៅទំព័រខាងក្រោមសំរាប់ហត្ថកម្មនេះ) ក្រដាសរាងឈើឆ្កាងនៅលើជញ្ជាំង។



ក. ធ្វើឈើឆ្កាងធំមួយដោយប្រើក្រដាសបិតនៅលើជញ្ជាំង ឲ្យចេញជារាងឈើឆ្កាង។

ខ. ឲ្យកុមារម្នាក់ៗសរសេរឈ្មោះរបស់ពួកគេនៅលើបេះដូងដែល និយាយថា “ខ្ញុំនឹងស្រឡាញ់សត្រូវរបស់ខ្ញុំ” ។

គ. បន្ទាប់មកបិទភ្នែកកុមារម្នាក់ៗ ហើយបង្វិលគេឲ្យបាន៥ដុំ មុនពេលដែលពួកគេដើរទៅបិតបេះដូងនៅលើ ក្រដាសឈើឆ្កាង លើជញ្ជាំង។ បើសិនកុមារមានការលំបាកក្នុងការស្វែងរកឈើឆ្កាង កុមារផ្សេងទៀតអាចបង្ហាញផ្លូវបាន។

ឃ. ពេលកុមារទាំងអស់បានដល់ផែនហើយ ហើយរូបបេះដូងរបស់ពួកគេត្រូវបានបិទជាប់នឹង ឈើឆ្កាង ហើយសូមឲ្យកុមារទាំងអស់ស្រែកឡើងថា «ខ្ញុំនឹងស្រឡាញ់ខ្ញុំសត្រូវ ព្រោះខ្ញុំជាកូនរបស់ព្រះ!»។







ង. ឲ្យរូបបេះដូង១ទៀតឲ្យកុមារយកទៅផ្ទះ។ ប្រាប់កុមារឲ្យសរសេរឈ្មោះនរណាម្នាក់ដែលពួកគេមិនចូលចិត្ត ហើយបិទរូបបេះដូងនោះនៅលើជញ្ជាំងផ្ទះពួកគេហើយឲ្យពួកគេអធិស្ឋានសំរាប់មនុស្សម្នាក់នោះរាល់ថ្ងៃ។



៩. ចំរៀង (រើសចំរៀងខាងលើ១បទហើយច្រៀងជាមួយសិស្ស)

១០. អធិស្ឋាន

ការថ្វាយបង្គំសំរាប់គ្រូ៖ (សូមអាន ហើយអធិស្ឋានមុនពេលចាប់ផ្តើមបង្រៀន)

ក្នុងពេលដែលយើងគិតពីការស្រឡាញ់ចំពោះខ្មាំងសត្រូវរបស់យើង, វាជារឿងសំខាន់ផងដែរក្នុងការដែលយើងត្រូវអព្រះគុណដល់ព្រះយេស៊ូវ ដែលបានជួយនាំយើងឱ្យមានទំនាក់ទំនងជាមួយនឹងទ្រទោះបីជាយើងមិនសមនឹងទទួលបានបានការនោះក៏ដោយ។ **លូកា ៦:៣១** “ដែលអ្នករាល់គ្នាចង់ឲ្យគេប្រព្រឹត្តនឹងខ្លួនយ៉ាងណានោះត្រូវតែប្រព្រឹត្តនឹងគេយ៉ាងនោះដែរ”។ សម្រាប់អ្នកតើរឿងអ្វីដែលអ្នកគិតថាពិបាកក្នុងការធ្វើតាមបទគម្ពីរនេះណាស់? **លូកា ៦:៣៦** “ដូច្នេះចូរអ្នករាល់គ្នាមានចិត្ត មេត្តាករុណា ដូចជាព្រះវរបិតានៃអ្នក ទ្រង់មានព្រះហឫទ័យមេត្តាករុណាដែរ។” នៅពេលដែលទំនាក់ទំនងរបស់យើងជាមួយព្រះជាម្ចាស់កាន់តែរីកចម្រើន យើងនឹងចង់បង្ហាញសេចក្តីស្រឡាញ់របស់យើងទៅកាន់ទ្រង់ដោយការបង្ហាញនូវសេចក្តីមេត្តាចំពោះអ្នកដទៃផងដែរ។







ខ្ញុំនឹងស្រលាញ់សត្រូវរបស់ខ្ញុំ

